

ОТВОРЕН ПОВИК ЗА ОБУЧУВАЧ/КА ЗА ТРЕНИНГ НА ТЕМА: РАЗВИВАЊЕ НА АПЛИКАЦИИ НАМЕНЕТИ ЗА ИПАРД ПРОГРАМАТА

1. За Сојуз Национален Совет за Родова Рамноправност

Националниот совет за родова рамноправност (НСРР) е национална мрежа на 116 локални женски организации посветена на родова рамноправност, заштита на женските и човековите права, развој и градење мир. НСРР има мисија да ги промовира правата на жените, да работи на елиминација на сите форми на дискриминација на жените и на изградба на општество со еднакви можности за сите.

За спроведувањето на својата програма за 2023 НСРР обезбеди оперативен грант од фондови на Европската Унија. Во согласност со Стратегијата на НСРР, целта на годишната програма е да придонесе кон родова рамноправност и почитување на човековите права во Република Северна Македонија. Специфично во текот на 2023 година со поддршката обезбедена од ЕУ една од целите кон која ќе се стреми НСРР е:

- Зголемување на стапката на економски зајакнати жени и намалување на јазот на платите помеѓу мажите и жените;

Спроведувањето на активностите од годишната програма е предвидено да биде следено од страна на надворешен експерт/ка.

2. Опис на работни задачи и испорачани услуги

Обучувачот/ката треба да подготви и испорача интензивен еднодневен тренинг за “Развивање на апликации наменети за ИПАРД програмата“ наменет за 20 учеснички од рурални средини.

Главната цел на обуката е учесничките да се стекнат со неопходни знаења и вештини за подготовка на апликации за ИПАРД фондовите. ИПАРД програмата е од огромно значење за жените кои живеат во руралните области, претставува катализатор за нивно зајакнување и економски развој. Со обезбедување на пристап до финансиска поддршка, ИПАРД програмата им овозможува на жените од руралните средини активно да учествуваат во иницијативите за рурален развој, основаат сопствени одржливи бизниси, како и да придонесат кон целокупниот економски развој на нашата држава.

Обучувачот/ката ќе треба да развие методологија за спроведување на тренингот која ќе понуди комбинација од теорија и вежби за практична примена на теоријата. Од обучувачот/ката се очекува во координација со раководителката на проектот да ја развие програмата за обуката како и алатки за оцена.

2.1 Програмата за обуката треба да ги понуди/опфати следните тематски целини:

1. Вовед во ИПАРД програмата, нејзините цели и значење за руралниот развој;
2. Анализа на критериумите за подобност и процесот на аплицирање, анализа на потребните документи и барања за подготовка на апликација;
3. Развој на предлог – проект, со цел во пракса да се анализираат клучните елементи при подготовка на апликацијата;
4. Преглед на процедурите за финансиско управување, буџетирање и финансиско известување;

5. Презентација на добри практики од претходни проекти финансирани преку ИПАРД програмата.

2.2 Цели на обуката:

- Да им обезбеди на учесничките сеопфатно разбирање на ИПАРД програмата, нејзините цели и важност за руралниот;
- Запознавање со процесите на аплицирање, критериумите за подобност и потребната документација;
- Зголемување на знаењата и вештините на учесничките за подготовка на апликација за ИПАРД програмата.

3. Специфични активности и очекувани резултати:

Обучувачот/ката треба да ги реализира следниве активности:

- Развивање програма за обуката;
- Да подготви презентации и вежби кои ќе ги сподели со проектниот тим, пред спроведување на обуката;
- Да ја спроведе обуката;
- Да развие и предложи методологија за оценка на обуката;
- По спроведената обука да подготви и поднесе извештај најдоцна 7 работни дена по завршување на истата;

4. Времетраење и период на спроведување на активностите

За овој ангажман е предвиден еден ден. Обуката треба да се реализира на 29 јуни 2023 година, во Скопје.

Обуката ќе се спроведе на **македонски јазик**.

5. Квалификации и барања кои треба да ги задоволи обучувачот/ката

Од обучувачот/ката се очекува да ги исполни следниве критериуми:

Општо професионално искуство

- Високо образование во областа на општествените науки;
- Постдипломски и докторски студии ќе се сметаат за предност;
- Минимум 3 години работно искуство.

Специфично професионално искуство и вештини

- Искуство во спроведување обуки (предност имаат оние кои имаат искуство со испорака на обуки за предвидените теми) ;
- Искуство во работата со претставници од женски граѓански организации ќе се смета за предност;
- Одлично познавање на македонски јазик;
- Способност за работење со кратки рокови и навремено испорачување на услуги.

6. Пријавување и избор

Заинтересираните кандидати/ки можат да се пријават со доставување на следниве документи:

- Професионално CV;
- Писмо за искажување на интерес;
- Методологија (план за задачата);
- Листа од три лица и нивни контакти за референца;
- Финансиска понуда, која вклучува надомест по ден во бруто износ изразена во македонски денари, со вклучен персонален данок на доход.

Пријавите треба да се достават најдоцна до **27 .06.2023** година на е-пошта: sozm@t.mk, teazografska@gmail.com и stankovikmartina@gmail.com , со предмет: Апликација за **ОБУЧУВАЧ/КА ЗА ТРЕНИНГ НА ТЕМА: РАЗВИВАЊЕ НА АПЛИКАЦИИ НАМЕНЕТИ ЗА ИПАРД ПРОГРАМАТА .**

Критериуми за избор на обучувачот/ката се претходното релевантно професионално искуство, квалитетот на предложената методологија и финансиската понуда. Доколку има потреба кандидатите/ките кои ќе влезат во потесен избор може да бидат повикани на интервју. Апликации со нецелосна документација нема да се разгледуваат.